

परिचय

एमएसएमई विकास संस्थान, इंदौर विकास आयुक्त (एमएसएमई) कार्यालय नई दिल्ली , भारत सरकार, एमएसएमई मंत्रालय के अंतर्गत देश भर में कार्यरत 32 क्षेत्रीय कार्यालयों में से एक है जो विभाग की नीतियों, योजनाओं और कार्यक्रमों को सूक्ष्म, लघु एवं मध्यम उद्यमों के विकास के लिए कार्यान्वित करता है । यह संस्थान मध्यप्रदेश सरकार के एमएसएमई विभाग, जिला उद्योग एवं व्यापार केन्द्रों , केन्द्र तथा राज्य सरकार के अन्य संस्थानों / विभागों के साथ संपर्क एवं समन्वय करता है । इसके अतिरिक्त संस्थान की अन्य गतिविधियाँ निम्नलिखित हैं :-

- वर्तमान एवं भावी उद्यमियों को सहायता / परामर्श एवं अन्य तकनीकी सहायता उपलब्ध करवाना
- राज्य औद्योगिक प्रोफाइल, जिले की औद्योगिक संभावना सर्वेक्षण रिपोर्ट, परियोजना प्रतिवेदन, बाजार सर्वेक्षण आदि तैयार करना ।
- वर्तमान एवं भावी उद्यमियों के लिए उद्यमिता विकास प्रशिक्षण कार्यक्रम, औद्योगिक प्रेरणात्मक शिविर, प्रबंधकीय विकास प्रशिक्षण कार्यक्रम, उद्यमिता सह कौशल विकास प्रशिक्षण कार्यक्रम आयोजित करना तथा निर्यात संवर्द्धन, कर्मशाला आदि की सुविधा प्रदान करना है तथा समय-समय पर विकास आयुक्त (एमएसएमई) कार्यालय, नई दिल्ली से प्राप्त एक्शन प्लॉन और गतिविधियों को क्रियान्वित करना ।

संस्थान का विजन , उद्देश्य, मिशन, संगठन की संरचना, कर्तव्य एवं जिम्मेदारियाँ निर्णय लेने में अपनाई जाने वाली प्रक्रिया, सिटीजन चार्टर, कार्यों के निर्वहन के लिए नियम और विनियमन, संगठन के पास या उसके नियंत्रण में उपलब्ध दस्तावेजों की श्रेणियों का विवरण , इलेक्ट्रानिक रूप में उपलब्ध जानकारी का विवरण, सूचना प्राप्त करने के लिए सुविधाओं का विवरण, योजनाओं, परियोजनाओं, कार्यक्रमों का विवरण , निशुल्क अथवा उचित मूल्य पर उपलब्ध सामग्री की सूची इत्यादि विकास आयुक्त (एमएसएमई) कार्यालय, नई दिल्ली के अनुसार और जिनको आरटीआई प्रकटीकरण मैनुअल में कार्यालय विकास आयुक्त (एमएसएमई) नई दिल्ली की वेबसाईड : www.dcsmse.gov.in पर प्रकट किया गया है ।